

**மத்திய மாகாண சபையின் விளையாட்டுத் திணைக்களத்தின் முகாமைத்துவ உதவியாளர்
தொழில்நுட்பம் பிரிவு - 03 சேவை மட்டத்தில் விளையாட்டு உத்தியோகத்தர் பதவிக்கு
ஆட்சேர்ப்பு செய்தல் -2017**

மத்திய மாகாண விளையாட்டுத் திணைக்களத்தின் விளையாட்டு உத்தியோகத்தர் பதவியில் நிலவும் வெற்றிடங்களை நிரப்புவதற்காக, மத்திய மாகாணத்தில் வசிக்கும் தகைமையுடைய ஆண், பெண் இரு சாராரிடமிருந்தும் விண்ணப்பங்கள் கோரப்படுகின்றன.

1. பொது தகைமைகள் : -

- 1.1 இலங்கைப் பிரஜையாக இருத்தல் வேண்டும்.
- 1.2 விண்ணப்பம் கோரப்படும் கடைசித் திகதிக்கு (2017-05-30) உடன் முந்திய 03 வருடங்கள் தொடர்ச்சியாக மத்திய மாகாணத்தினுள் நிரந்தர வதிவுடையவரென உறுதிப்படுத்தல் வேண்டும்.
- 1.3 சிறந்த நன்னடத்தை மற்றும் தேகாரோக்கியம் உடையவராக இருத்தல் வேண்டும்
- 1.4 ஏதேனுமொரு சமயமொன்றின் துறவியாக உள்ள எந்தவொரு நபரும் இப்பதவிக்கு விண்ணப்பிக்க தகைமையற்றவராவார்
- 1.5 தற்போது அரசு/ மாகாண அரசு சேவையில் நிரந்தரமாக்கப்பட்டவர் எனின், விண்ணப்பம் ஏற்றுக்கொள்ளப்படும் இறுதித் திகதிக்கு திருப்திகரமான சேவையைக் கொண்டுள்ளார் என நிறுவனத் தலைவரின் சான்றிதழ் மூலம் உறுதிப்படுத்த வேண்டும்
- 1.6 விண்ணப்பங்கள் ஏற்றுக்கொள்ளப்படும் இறுதித் திகதியன்று (2017-05-30) 18 வயதுக்கு குறையாதவராகவும் 35 வயதுக்கு மேற்படாதவராகவும் இருத்தல் வேண்டும்.

2. கல்வித் தகைமைகள் : -

சிங்களம்/ தமிழ்/ ஆங்கில மொழி, கணிதம் அத்துடன் வேறு ஏதேனும் இரண்டு பாடங்களுக்குத் திறமைச் சித்தியுடன் ஆறு (06) பாடங்களில் க.பொ.த. சாதாரண தரப் பரீட்சையில் ஒரே அமர்வில் சித்தியடைந்திருத்தல்.

3. தொழில்சார் தகைமைகள் :

- 3.1 தேசிய விளையாட்டு விஞ்ஞான நிறுவனத்தினால் நடாத்தப்படும் ஒரு வருடத்திற்கு குறையாத விளையாட்டுத்துறை டிப்ளோமா பாடநெறியினைக் கற்று அதில் சித்தி பெற்றிருத்தல்

அத்துடன்

- 3.2 இலங்கையைப் பிரதிநிதித்துவப்படுத்தி அங்கீகரிக்கப்பட்ட சர்வதேச போட்டிகளில் (ஆசிய விளையாட்டுப் போட்டி, ஆசிய மெய்வல்லுனர் போட்டி, பொதுநலவாய விளையாட்டுக்கள், உலக மெய்வல்லுனர் போட்டிகள் அல்லது ஒலிம்பிக்) முதலாம், இரண்டாம் அல்லது மூன்றாம் இடத்தைப் பெற்றிருத்தல்

அல்லது

- 3.3 விளையாட்டுத்துறை அமைச்சினால் நடாத்தப்படும் தேசிய விளையாட்டு விழாவில் ஏதாவது ஒரு போட்டியில் தேசிய மட்டத்தில் முதலாம், இரண்டாம் அல்லது மூன்றாம் இடத்தைப் பெற்றிருத்தல்

அல்லது

- 3.4 தேசிய விளையாட்டு விழாவின் 03 ஆவது கட்டமான மாகாண மட்ட மாவட்டங்களுக்கிடையிலான தனிப்பிரிவுப் போட்டிகளில் முதலாம், இரண்டாம் அல்லது மூன்றாம் இடத்தைப் பெற்றிருத்தல்

அல்லது

3.5 தேசிய விளையாட்டு விழாவின் 03 ஆவது கட்டமான மாகாண மட்ட மாவட்டங்களுக்கிடையிலான குழுப்போட்டிகளில் முதலாம், இரண்டாம் அல்லது மூன்றாம் இடத்தைப் பெற்றிருத்தல்

அல்லது

3.6 தேசிய விளையாட்டு விழாவின் 02 ஆவது கட்டமான மாவட்ட மட்ட பிரதேச செயலாளர் பிரிவுகளுக்கிடையிலான தனிப்பிரிவுப் போட்டிகளில் முதலாம், இரண்டாம் அல்லது மூன்றாம் இடத்தைப் பெற்றிருத்தல்

அல்லது

3.7 தேசிய விளையாட்டு விழாவின் 02 ஆவது கட்டமான மாவட்ட மட்ட பிரதேச செயலாளர் பிரிவுகளுக்கிடையிலான குழுப்போட்டிகளில் முதலாம், இரண்டாம் அல்லது மூன்றாம் இடத்தைப் பெற்றிருத்தல்

அல்லது

3.8 தேசிய விளையாட்டு சம்மேளத்தினால் ஆண்டுதோறும் நடாத்தப்படும் தேசிய மட்டத்திலான விளையாட்டுப் போட்டிகளில் முதலாம், இரண்டாம் அல்லது மூன்றாம் இடத்தைப் பெற்றிருத்தல்

4. உடற்றகைமைகள் :- அனைத்து விண்ணப்பதாரிகளும் நாட்டின் எப்பகுதியிலும் பணி புரிவதற்கும், பதவியின் பணிகளை மேற்கொள்வதற்கும் உகந்த உடல் மற்றும் உள ஆரோக்கியத்தைக் கொண்டிருத்தல் வேண்டும். உடலியல் ரீதியான தகைமையினை பரீட்சிப்பதற்காக மாகாண விளையாட்டுத் திணைக்களத்தினால், தேசிய விளையாட்டு நிறுவனத்தினால் அல்லது விளையாட்டு வைத்தியப் பிரிவினால் நடாத்தப்படும் உடற்றகைமை பரீட்சையில் தாக்க வேகம், உடல் வளையும் தன்மை, வயிற்றின் தாக்க வேகமும் வளையும் தன்மையும், வயிற்றின் வலிமை, இரு கைகளின் வலிமை, சுறுசுறுப்பு, நின்று பாய்தல், வேகம், தாங்கிக்கொள்ளும் ஆற்றல் போன்ற உடற்றகைமைகள் பரீட்சிக்கப்படும். (உடல் மற்றும் உள குறைபாடுகளற்றவராக இருத்தல் வேண்டும்.

அனைத்து கல்வி மற்றும் தொழிற் தகைமைகளை 2017-05-30 ஆம் திகதிக்கு பூர்த்தி செய்திருத்தல் வேண்டும்.

5. சம்பளம்:

5.1 சம்பளம் வழங்கல் மற்றும் ஏனைய விடயங்கள் என்பன பொது நிருவாக சுற்று நிரூபம் 03/2016 இன் ஏற்புகளுக்கமைய மேற்கொள்ளப்படும்

5.2 சம்பள அளவுத்திட்டம் :

ரூபா. 29,840 - 10 x 300- 11 x 350 - 10x 560- 10x 660- ரூபா. 48,890/- ஆகும் (MT 1-2006 சம்பளத் தொகுதிக்கமைய)

6. ஆட்சேர்ப்பு நிபந்தனைகள் :-

மத்திய மாகாண அரசு சேவைகள் ஆணைக்குழுவினால் அங்கீகரிக்கப்பட்டுள்ள விளையாட்டு உத்தியோகத்தர் பதவிக்குறிய ஆட்சேர்ப்பு திட்டத்திற்கமைய ஆட்சேர்ப்பு நிபந்தனைகள் தீர்மானிக்கப்படும்

7. ஆட்சேர்ப்பு முறை:-

7.1 அடிப்படைத் தகைமைகளைப் பூர்த்தி செய்துள்ள அனைத்து விண்ணப்பதாரிகளும் திறந்த எழுத்துப் பரீட்சை ஒன்றிற்கு உட்படுத்தி, அதில் சித்தியடைந்தவர்கள் அனைவரும் முறையான நேர்முகப் பரீட்சைக்கு உள்வாங்கப்படுவர். எழுத்துப் பரீட்சை மற்றும் நேர்முகப்பரீட்சையில் பெற்றுக்கொண்ட மொத்தப் புள்ளிகளின் திறமை அடிப்படையில் முன்னுரிமை பட்டியல் தயாரிக்கப்படும். காணப்படும் வெற்றிடங்களுக்கு சம எண்ணிக்கையான விண்ணப்பதாரர்கள் புள்ளிகளின் திறமை ஒழுங்கு வரிசையில் தெரிவு செய்யப்பட்டு உடற்றகைமையினைப் பரீட்சிப்பதற்கான பிரயோகப் பரீட்சைக்கு உட்படுத்தப்படுவர். பிரயோகப் பரீட்சையில் சித்தியடைந்தோர் மாத்திரம் நியமனம் வழங்கும் பொருட்டு தெரிவு செய்யப்படுவர். பிரயோகப் பரீட்சையில் சித்தியடையாதவர்களின் இடத்திற்கு, திறமை ஒழுங்கு வரிசையில் அடுத்துள்ள விண்ணப்பதாரர் என்ற வகையில் தெரிவு செய்யப்பட்டு பிரயோகப் பரீட்சைக்கு உட்படுத்தப்பட்டு அதில் சித்தியடைந்தோர் நியமனத்திற்காக தெரிவு செய்யப்படுவர்

7.2 ஆட்சேர்ப்பிற்காக முன்னுரிமை வழங்கப்படும் விளையாட்டுத் துறைகள்

- | | | |
|----------------------|----------------------------|---------------------------------|
| 1. வூது (Wushu) | 8. கூடைப்பந்து | 15. மெய்வல்லுனர் |
| 2. பெட்மின்டன் | 9. டிரையத்லன் (Triathlon) | விளையாட்டுக்கள் |
| 3. டைகொண்டோ | 10. ஜிம்நாஸ்டிக் | 16. கயிர் இழுத்தல் |
| 4. குத்துச் சண்டை | 11. சைக்கில் ஓட்டம் | 17. உடற்பயிற்சி (Body Building) |
| 5. கெரம் | 12. ரகர் | 18. கரையோரக் கபடி |
| 6. கராட்டி | 13. பாரம் தூக்குதல் | 19. கைப்பந்து (Hand Ball) |
| 7. சதுரங்கம் (Chess) | 14. மல்யுத்தம் (Wrestling) | 20. கரையோரக் கரப்பந்து |

8. சேவை நிபந்தனைகள் :-

- 8.1 இப்பதவி நிரந்தரமானதும் ஓய்வூதியம் உரித்துடையதுமாகும்
- 8.2 அரசுகளும் மொழிக்கொள்கையை நடைமுறைப்படுத்துவது தொடர்பாக வெளியிடப்பட்ட பொது நிர்வாக சுற்றறிக்கை இலக்கம் 01/2014 மற்றும் அதனுடன் தொடர்புடைய ஏனைய சுற்றறிக்கைகளின் ஏற்புகளுக்கு கட்டுப்படுத்தல் வேண்டும்
- 8.3 இந்நியமனப் பதவியில் குறைந்தது 05 வருடங்கள் கட்டாயமாக மத்திய மாகாணத்தினுள் சேவையாற்ற வேண்டுவதுடன், அக்காலப்பகுதியில் வேறு மாகாணங்களுக்கு இடமாற்றம் பெற்றுக்கொள்வதற்கோ அல்லது வேறு பதவிகளுக்கு விடுவிக்கக்கோரியோ மேற்கொள்ளும் எத்தகைய வேண்டுகோள்களும் கவனத்தில் கொள்ளப்படமாட்டாது.

9. விண்ணப்பிக்கும் முறை:-

- 9.1 அனைத்து விண்ணப்பதாரர்களும் பரீட்சைக் கட்டணமான ரூபா 600 இனை மத்திய மாகாண சபை பிரதான செயலாளரின் வருமானத் தலைப்பு 20-03-02-13 இல் வரவுவைக்கும் பொருட்டு மத்திய மாகாணத்திலுள்ள யாதேனும் ஒரு பிரதேச செயலாளர் காரியாலயத்தில் பணமாக செலுத்தி பெறப்படும் பற்றுச்சீட்டை விண்ணப்பத்தின் உரிய கூட்டினுள் கழராதவாறு ஒட்டிவிட வேண்டும். பற்றுச்சீட்டினி அனுப்பப்படும் விண்ணப்பங்கள்

நிராகரிக்கப்படுவதுடன், செலுத்தப்பட்ட பரீட்சைக் கட்டணங்கள் எக்காரணம் கொண்டும் மீள் செலுத்தப்படமாட்டாது.

9.2 இவ்வறிவித்தலின் இறுதியில் தரப்பட்டுள்ள மாதிரி படிவத்திற்கேற்ப தயாரிக்கப்பட்டு பூரணப்படுத்தப்படும் விண்ணப்பங்கள் “செயலாளர், மத்திய மாகாண அரசாங்க சேவைகள் ஆணைக்குழு, இல 244, கடுகஸ்தோட்டை வீதி, கண்டி” என்ற முகவரிக்கு 2017-05-30 ஆம் திகதிக்கு அல்லது அதற்கு முன்னதாக கிடைக்கக்கூடியவாறு பதிவுத்தபாலில் அனுப்புதல் வேண்டும். விண்ணப்பங்கள் அனுப்புகின்ற கடித உறையின் இடது பக்கமேல் மூலையில் “மத்திய மாகாண அரச சேவையின் விளையாட்டு உத்தியோகத்தர் தரம் III இற்கு ஆட்சேர்ப்பு செய்தல் - 2017” எனக் குறிப்பிடல் வேண்டும். அத்துடன் பதிவு மாவட்டத்தையும் குறிப்பிடல் வேண்டும். குறித்த திகதியின் பின்னர் கிடைக்கப்பெறும், முழுமையுறாத மற்றும் குறிப்பிடப்பட்டுள்ள தகைமைகளைப் பூர்த்தி செய்திறாத விண்ணப்பங்கள் எவ்வித அறிவித்தலுமின்றி நிராகரிக்கப்படும். தபாலில் தொலைந்த விண்ணப்பங்கள் சம்பந்தமாக இவ்வாணைக்குழு பொறுப்புக் கூற மாட்டாது.

10. பரீட்சை ஊடகம்

இப்பரீட்சை சிங்களம், தமிழ் மற்றும் ஆங்கிலம் ஆகிய மொழிகளில் நடாத்தப்படும். தாம் பரீட்சைக்குத் தோற்றும் மொழிமூலத்தின் சரியான எழுத்தினைத் தெளிவாக விண்ணப்பத்தில் குறிப்பிடுதல் வேண்டும். விண்ணப்பிக்கும் மொழிமூலத்தை பின்னர் மாற்றுவதற்கு இடமளிக்கப்படமாட்டாது.

11. பரீட்சை நிலையம்

பரீட்சை நிலையங்கள் அமையும் இடம் பற்றி மத்திய மாகாண அரச சேவைகள் ஆணைக்குழுவின் பரீட்சை அனுமதிப்பத்திரத்தின் மூலம் விண்ணப்பதாரிகளுக்கு அறிவிக்கப்படும்.

12. பரீட்சை செயற்றிட்டம் :-

I. உளச்சார்பு :- (ஒரு மணித்தியாலம்) (100 புள்ளிகள்)

இவ்வினாப்பத்திரம் விண்ணப்பதாரரின் கருத்துக்களை வெளியிடுதல், கிரகித்தல், எழுத்துக்களின் பிரயோகம், எளிய இலக்கணப் பயன்பாடு மொழியும் கட்டுரையும், கொடுக்கப்பட்ட கடிதம் ஒன்றிற்கான பரும்படியைத் தயாரித்தல், கொடுக்கப்பட்ட தரவுகளுக்கு ஏற்ப வரைபுகளையும் அட்டவணைகளையும் தயாரித்தல், கொடுக்கப்பட்ட பந்தியைச் சுருக்கி எழுதுதல், கொடுக்கப்பட்ட பல்வாக்கியங்களின் கருத்துக்களை தனி வாக்கியத்தில் எழுதுதல், தர்க்கரீதியாகச் சிந்திக்கும் ஆற்றல், முறன்பாட்டுக்கான தீர்வு, தீர்மானம் எடுக்கும் ஆற்றல் என்பன தொடர்பான அறிவினைப் பரீட்சிப்பதற்கான விடயம் சார்ந்த வினாக்களைக் கொண்டிருக்கும்.

II. பொது அறிவு :- (ஒரு மணித்தியாலம்) (100 புள்ளிகள்)

இவ்வினாத்தாள் இலங்கையின் வரலாறு, புவியியல், சமூக மற்றும் பொருளாதார முக்கியத்துவம் வாய்ந்த தகவல்கள், உள்நாட்டு வெளிநாட்டு விளையாட்டுத் துறைசார் தகவல்கள் உள்ளடக்கிய வினாக்களைக் கொண்டதாகும்.

13. விண்ணப்பங்கள் நிரப்பியனுப்புவதற்கான அறிவுறுத்தல்கள் :-

இவ்வறிவித்தலின் இறுதியில் தரப்பட்டுள்ள மாதிரி விண்ணப்பத்திற்கமைய ஏ4 அளவு தாளின் இரு பக்கங்களையும் பாவித்து அதன் முதலாவது பக்கத்தில் இல. 1-5 வரையான விடயங்களையும் மிகுதி மற்றைய பக்கங்களில் உள்ளடக்கியதாக விண்ணப்படிவங்கள் தயாரிக்கப்பட வேண்டும். விண்ணப்பத்தை தட்டச்சு செய்து அல்லது தெளிவான கையெழுத்தினால் நிரப்பப்பட வேண்டும். விண்ணப்பங்கள் பூரணப்படுத்தும் போது கீழ்க்குறிப்பிட்டுள்ள குறியீட்டு எண்களை பொருத்தமான கூடுகளில் இடவேண்டும்.

13.1 விண்ணப்பிக்கும் மாவட்டங்கள் என குறிப்பிடவேண்டியது விண்ணப்பதாரரின் நிரந்தர வதிவிட மாவட்டமாகும். மாவட்டங்களின் குறியீட்டு இலக்கங்கள் பின்வருமாறு

கண்டி	-	01
மாத்தளை	-	02
நுவரெலியா	-	03

13.2 விண்ணப்பிக்கும் விளையாட்டுத் துறைக்கான இலக்கத்தினை இவ்வறிவித்தலின் இல. 7.2 இல் குறிப்பிட்டுள்ள குறியீட்டு இலக்கத்தின் அடிப்படையில் குறிப்பிடுக

13.3 விண்ணப்பப் படிவத்திலுள்ள விண்ணப்பதாரரின் கையொப்பமானது அரசாங்க பாடசாலை அதிபர், சமாதான நீதவான், சத்தியப் பிரமாண ஆணையாளர், சட்டத்தரணி, பிரசித்தி பெற்ற நொத்தாரிசு அல்லது அல்லது ரூபா 240,360/- இற்கு கூடிய ஆண்டுச் சம்பளத்தை பெறும் அரசாங்க அல்லது மாகாண அரசாங்க சேவையில் நிரந்தர பதவி வகிக்கும் பதவிநிலை அலுவலரொருவரினால் சான்றுப்படுத்தப்படல் வேண்டும்.

13.4 நியமனம் வழங்க முன், வழங்கிய பின், அல்லது யாதேனும் ஓர் சந்தர்ப்பத்தில் யாதாயினும் விண்ணப்பதாரர் இப்பதவிக்கு தகுதியற்றவரென உறுதிசெய்யப்படும் பட்சத்தில் அவரது பரீட்சார்த்தத்தன்மை அல்லது நியமனம் இரத்து செய்யப்படும். மேலும், விண்ணப்பதாரர் ஒருவர் அறிந்த உண்மைக்கு மாறானதொரு தகவலை சமர்ப்பித்திருப்பதாக அவர் நியமனம் செய்யப்பட்டதன் பின் உறுதிசெய்யப்படும் பட்சத்தில் அவர் அரசாங்க சேவையிலிருந்து நீக்கம் செய்யப்படுவார்.

13.5 தற்போது அரச சேவையில்/ மாகாண அரச சேவையில் உள்ள விண்ணப்பதாரர்கள் தமது விண்ணப்பங்களைத் திணைக்களத் தலைவரினுடாக சமர்ப்பித்தல் வேண்டும்.

14. இப்பரீட்சையை நிகழ்த்துதல், நிகழ்த்திய பின் தெரிவு செய்தல், தெரிவு செய்யாதிருத்தல், வெற்றிடங்களின் எண்ணிக்கை பற்றிய விளக்கமளித்தல், இவ்வறிவித்தலில் வெளியாகாத வேறு விடயங்கள் தொடர்பாக இறுதித் தீர்மானம் எடுக்கும் அதிகாரம் என்பன மத்திய மாகாண அரசசேவை ஆணைக்குழுவிற்குரியதாகும்.

கை/இ: ஆர். எம். என். ரத்நாயக்க

செயலாளர்

மாகாண அரச சேவைகள் ஆணைக்குழு

மத்திய மாகாண சபை

2017 ஏப்ரல் மாதம் 06 ஆம் திகதி

மத்திய மாகாண அரச சேவைகள் ஆணைக்குழு,

இல 244, கடுகஸ்தோட்டை வீதி,

கண்டி.